



גאווערנער קעטי האקול

אויף תיכף ארויסצוגעבן: 3/2/2022

גאווערנער האקול אנאנסירט פינאנצירונג פאר נאך נייע ווירקזאמע קאמיוניטי-באזירטע באהאנדלונג מאנשאפטן

14 מיליאן דאלאר דא צו באקומען פאר אסערטיווע קאמיוניטי באהאנדלונג מאנשאפטן וועלכע שטעלן צו סערוויסעס פאר מענטשן פאר וועלכע טראדיציאנאלע סערוויסעס העלפן נישט קיין סאך

גאווערנער קעטי האקול האט אנאנסירט אז מער פון 14 מיליאן דאלאר אין יערליכע פינאנצירונג איז דא צו באקומען פאר 14 נייע אסערטיווע קאמיוניטי באהאנדלונג (Assertive Community Treatment, ACT) מאנשאפטן ארום די סטעיט. ACT איז א נייע און גאר ווירקזאמע קאמיוניטי-באזירטע גייסטישע געזונטהייט פראגראם וואס דינט מענטשן וועלכע האבן ערנסטע גייסטישע קראנקייטן און זענען נישט געווען סוקסעספול ביים מיטארבעטן מיט די טראדיציאנאלע גייסטישע געזונטהייט באהאנדלונג און ריהעביליטעישען סיסטעם.

"א הויפט פריאריטעט פאר מיין אדמיניסטראציע איז דאס פארבעסערן די סטעיט'ס העלטקעיר סיסטעם און פארזיכערן אז יעדער ניו יארקער קען באקומען די סערוויסעס וואס זיי דארפן", **האט גאווערנער האקול געזאגט.** "די ACT מאנשאפטן וועם מיר פינאנצירן וועלן העלפן שוואכערע מענטשן וועלכע האבן אפט שוועריגקייטן צו מיטארבעטן און זיין אין פארבינדונג, און זיי וועלן זיי צושטעלן די פאסיגע קעיר און סערוויסעס. איך בין איבערגעגעבן צו העלפן יעדן ניו יארקער צו באקומען די קעיר וואס עס קומט זיך זיי, בשעת'ן העלפן מענטשן צו זיך ארויסזעהן פון די גאס און אריין אין זיכערערע און געזונטערע אומשטענדן."

אפיס פון גייסטישע געזונטהייט (Office of Mental Health, OMH) קאמישאנער דר. ען סאליווען האט געזאגט, "דריי פון די נייע ACT מאנשאפטן וועלן דינען קאונטיס אין ניו יארק סטעיט וועלכע האבן נישט באקומען די שטאפל פון קעיר אין די פארגאנגענהייט, און דאס איז א באגייסטערנדע אנטוויקלונג פאר אונז. די ACT פראגראם איז איינס פון די מערסט ווירקזאמע פראגראמען אין אונזער סיסטעם פון קעיר פאר מענטשן וועלכע לעבן מיט ערנסטע גייסטישע קראנקייטן ווען אונזער טראדיציאנאלע סיסטעם פון קעיר קומט נישט נאך זייערע באדערפענישן. עס שטעלט צו אן אלטערנאטיוו וואס איז אויפגעוויזן געווארן צו האבן הצלחה מיטן העלפן מענטשן עררייכן זייערע ערהוילונג ציהלן."

אן איינלאדענונג (Request for Proposals) איז ארויסגעלייגט געווארן דורך די OMH פאר קערפערשאפטן צו זיך אנטראגן צו צוזאמשטעלן די מאנשאפטן, און עס איז דא צו זעהן [אויף די OMH וועבזייטל.](#)

אין צוגאב ווערן 6.3 מיליאן דאלאר אין סטארט-אפ פינאנצירונג צוגעשטעלט דורך די פעדעראלע קאמיוניטי גייסטישע געזונטהייט סערוויסעס בלאק גרענט (Federal Community Mental Health

The American Rescue] געזעץ (אונטער די אמעריקאנע רעטונג פלאן געזעץ [Services Block Grant (Plan Act (P.L. 117-2) אדער די קאראנאוירוס אפרופונג און פארלייכטערונג צוגאבליכע צוטיילונגען געזעץ [Coronavirus Response and Relief Supplemental Appropriations Act (P.L. 1160-] 260)). פראָוויידערס זענען פארלאנגט צו אונטערשרייבן א פעדעראלע באשטעטיגונג אנדייטנדיג אנערקענונג פון די פעדעראלע תקנות און רעגולאציעס אונטער וועלכע די געלטער קענען גענוצט ווערן.

די ראיאנען וועלכע וועלן באקומען סערוויסעס רעכענען אריין די פאלגנדע, די גרעניצן וועלן באשטימט ווערן לויט די באדערפענישן:

- נאָרט קאנטרי: איין 48-מיטגלידער מאנשאפט דעקנדיג דזשעפערסאן און לואיס קאונטיס;
- הויפטשטאט ראיאן: איין 48-מיטגלידער מאנשאפט דעקנדיג רענסעליער און לאָוער סאראטאָגע קאונטיס;
- לאנג איילענד: איין 68-מיטגלידער מאנשאפט אין סופאלק קאונטי;
- ניו יארק סיטי: צוויי 68-מיטגלידער מאנשאפטן אין ברוקלין; דריי 68-מיטגלידער מאנשאפטן אין מאנהעטען; דריי 68-מיטגלידער מאנשאפטן אין די בראנקס; און צוויי 68-מיטגלידער מאנשאפטן אין קווינס;
- פינגער לעיקס און דרום טייל ראיאן: איין 48-מיטגלידער מאנשאפט דעקנדיג ליווינגסטאן, דזשענעסי און נאָרטערן סטיווען קאונטיס

די 14 נייע ACT מאנשאפטן זענען ערווארטעט צו העלפן א געשאצטע 892 נייע קליענטן אין פארשידענע וועגן, אריינרעכענענדיג צו זיך אפגעבן מיט זייערע סימפטאמען, באקומען א דזשאב, פארזיכערן און האלטן א היים, רעדוצירן דראג באנוץ און אנהאלטן זייערע באציאונגען מיט פאמיליע און פריינט. ACT מאנשאפטן קענען ארויסהעלפן מיט די אנטוויקלונג פון א ברייטע רייע פון פעהיגקייטן, אריינרעכענענדיג איינקויפן גראסעריס, קאכן, רייניגן, פינאנציעלע אחריות, נוצן א באנק און אנדערע טאג-טעגליכע לעבן פעהיגקייטן. די ACT פראגראמען שטעלט צו 24/7 באהאנדלונג און שטיצע פאר אירע קליענטן. סערוויסעס ווערן געווענטליך צוגעשטעלט אין די קאמיוניטי צו העלפן קליענטן צו האנדלען מיט זייערע שוועריגקייטן אין זייער עכטע לעבן מיט ניי-געלערנטע פעהיגקייטן.

ACT איז א באווייזן-באזירטע פראגראם וואס שטעלט צו באהאנדלונג, ריהעביליטעישען און שטיצע סערוויסעס פאר מענטשן וועלכע זענען דיאגנאזירט מיט אן ערנסטן גייסטישע קראנקייט און וועמען'ס באדערפענישן זענען נישט נאכגעקומען געווארן דורך מער טראדיציאנאלע גייסטישע געזונטהייט סערוויסעס. באשטייענדיג פון פראפעסיאנאלן פון די פעלדער פון פסיכיאטריע, נירסינג, פסיכאלאגיע, סאָושעל וואַרק, דראג באנוץ און פעהיגקייטן ריהעביליטעישען, זענען יעצט דא ACT 108 מאנשאפטן אין ניו יארק סטעיט.

קליענטן קענען זיין הויכע באניצער פון עמערדזשענסי און/אדער קריזיס סערוויסעס, האבן מערערע דראג באנוץ קראנקייטן אויף איין מאל און קענען זיך געפונען איזולירט פון קאמיוניטי שטיצע — אריינרעכענענדיג פאמיליע. קליענטן קענען אויך זיין אין סכנה פון פארלירן זייער היים, קענען שוין יעצט זיין היימלאז און קענען האבן היסטאריעס פון זיין פארמישט מיט די קרימינאלע יוסטיץ סיסטעם.

שטודיעס האבן געוויזן אז ACT קליענטן קומען אן צו גרעסערע רעדוקציעס אין פסיכיאטרישע האספיטאליזאציע ראטעס און עמערדזשענסי רום באזוכן, אין צוגאב צו פארמערטע סטאביליטעט מיטן האבן א היים, נאכן באקומען ACT סערוויסעס. פארשונג האט אויך געוויזן אז ACT איז מער צופרידנסטעלנד פאר קליענטן און פאר זייערע פאמיליעס און איז ביליגער פון קעיר אין אן אנשטאלט. גייסטישע געזונטהייט שתדלנות גרופעס, אריינרעכענענדיג די נאציאנאלע פארבאנד אויף גייסטישע געזונטהייט (National Alliance on Mental Illness), האבן אינדארסירט ACT אלץ א הויפט סערוויס מיט אויפגעוויזענע פאזיטיווע רעזולטאטן.

באהאנדלונג פלענער ווערן אהערגעשטעלט דורך צוזאמענארבעט צווישן די ACT מאנשאפט דעם קליענט, באזירט אויף דעם קליענט'ס אינדיווידועלע שטארקייטן, באדערפענישן, שאיפות, ציהלן און קולטור. באהאנדלונג פלענער ווערן געענדערט ווי נויטיג דורך אנגייענדע שאצונג און אוועקשטעלן ציהלן. ACT מאנשאפטן באגעגענען זיך טעגליך צו איבערשמועסן יעדער קליענט'ס פארשריט, ערלויבנדיג די מאנשאפט צו פלאנירן אדער שנעלערהייט צוצופאסן די סערוויסעס צו נאכקומען די קליענט'ס באדערפענישן.

די ACT מאנשאפטן וועלן שטיצן גאווערנער האקול'ס ברייטע פלאן צו פארבעסערן די העלט קעיר סיסטעם און ברענגען סערוויסעס פאר שוואכערע ניו יארקער וועלכע לעבן מיט גייסטישע קראנקייט. די גאווערנער'ס פארגעשלאגענע בודזשעט רעכנט אריין א היסטארישע 577 מיליאן דאלארדיגע (17.2 פראצענט) העכערונג פאר קריטיש וויכטיגע קאמיוניטי גייסטישע געזונטהייט פראגראמען און סערוויסעס, און אזוי אויך א 25 מיליאן דאלארדיגע האוזינג פלאן מיט אן אונטערנעמונג צו שאפן און אויפהאלטן 10,000 יוניטס פון שטיצנדע האוזינג אין לויף פון די קומענדיגע פינף יאר צו פארמיידן היימלאזיגקייט. אונטערנעמונגען אין די גאווערנער'ס בודזשעט רעכענען אריין:

11.3 מיליאן דאלארדיגע אינוועסטירונג פאר פויסקאלע יאר 2023 (21 מיליאן דאלאר ווען פולשטענדיג אין אפעראציע) צו אנטוויקלען 20 נייע זיכערע אפציע שטיצע (Safe Option Support) מאנשאפטן באשטייענדיג פון גייסטישע געזונטהייט ספעציאליסטן צו דורכפירן דירעקטע פערזענליכע ארבעט מיט ניו יארקער וועלכע גייען אריבער היימלאזיגקייט; ארבעטסקראפט אינוועסטירונגען דורך א היסטארישע 5.4% קאסט פון לעבן צופאסונג (Cost of Living Adjustment, COLA) פאר קאמיוניטי גייסטישע געזונטהייט פראוויידערס און באנוסן פארן האלטן ארבייטער פון פארלאזן פון ביז אזויפיל ווי \$3,000, און ; 35 מיליאן דאלארדיגע אינוועסטירונג פאר פויסקאלע יאר 2023 וועלכע וואקסט צו 60 מיליאן דאלאר אין פויסקאלע יאר 2024 צו צוגרייטן ניו יארק פאר די עפענונג איבערן גאנצן לאנד פון 9-8, די זעלבסטמארד פארמיידונג און אויפפירונג געזונטהייט קריזיס האַטליין סיסטעם, דורכן ערמעגליכן די פארברייטערונג פון קאָל צענטער מעגליכקייטן.

פארשלאגן דארפן אריינגעגעבן ווערן ביז 3:30 PM אום אפריל 13, 2022, און די OMH ערווארטעט צו ארויסגעבן די געלטער ביז מאי 18.

סטעיט סענאטאר סאמרא ברוק האט געזאגט, "די פאנדעמיע האט געלייגט דרוק אויף א גייסטישע געזונטהייט העלטקעיר סיסטעם וואס האט שוין סיי ווי געארבעט מער פון וואס עס האט געקענט, און דער אינוועסטירונג אין אסערטיווע קאמיוניטי באהאנדלונג מאנשאפטן וועלן גיין א לאנגע וועג אינעם אונז העלפן אנקומען צו מענטשן וועלכע האבן אין די פארגאנגענהייט נישט באקומען גענוג סערוויסעס דורך די טראדיציאנאלע סיסטעם. איך קוק ארויס צו ווייטער אינוועסטירן אין קאמיוניטי גייסטישע געזונטהייט סערוויסעס אין אונזער סטעיט בודזשעט כדי מיר זאלן זיין בעסער צוגעגרייט צו אדרעסירן די באדערפענישן פון אזויפיל ניו יארקע פאמיליעס וועלכע זענען נישט נאכגעקומען געווארן."

אסעמבלי מיטגליד עילין גאנטער האט געזאגט, "אלץ טשעיר פון די אסעמבלי גייסטישע געזונטהייט קאמיטע (Assembly Mental Health Committee) האב איך געארבעט מיטדלאז צו פארמערן צוטריט צו גייסטישע געזונטהייט סערוויסעס אין אונזערע קאמיוניטיס. ACT מאנשאפטן האבן אן אויפגעוויזענע היסטאריע פון צושטעלן סערוויסעס צו די מענטשן וועלכע דארפן דאס די מערסטע. איך וויל באדאנקען גאווערנער האקול פארן אנערקענען די ערנסטע באדערפענישן פון די קאמיוניטי, און איך בין שטאלץ צו שטיצן סיי וועלכע פארברייטערונג."

ניו יארק סיטי מעיאר עריק עדעמס האט געזאגט, "צו פולשטענדיג אדרעסירן די גייסטישע געזונטהייט באדערפענישן פון ניו יארקער, מוזן מיר טראנספארמירן אונזער גייסטישע געזונטהייט סיסטעם צו אנקומען צו אלע מענטשן וואו אימער זיי זענען. עס איז נישטא אין איינציגע צוגאנג וואס פאסט פאר יעדן איינעם אין גייסטישע געזונטהייט, און גאווערנער האקול"ס אינוועסטירונג אין אסערטיווע קאמיוניטי באהאנדלונג מאנשאפטן וועט פארזעצן די וויכטיגע ארבעט פונעם ברענגען די ריכטיגע גייסטישע געזונטהייט סערוויסעס און שטיצע פאר אלע ניו יארקער."

ניו יארק סיטי קאונסיל ספיקער עידריען עדעמס האט געזאגט, "ניו יארק סיטי דארף קריטישע אינוועסטירונגען אין גייסטישע געזונטהייט קעיר, באזונדערס פאר קאמיוניטיס וועלכע האבן נישט באקומען גענוג סערוויסעס אין די פארגאנגענהייט. אסערטיווע קאמיוניטי באהאנדלונג מאנשאפטן האבן זיך אויפגעוויזן צו זיין ווירקזאם אין די באהאנדלונג פון מענטשן מיט ערנסטע גייסטישע געזונטהייט פראבלעמען, זיי העלפנדיג אנצוקומען צו סטאביליטעט און סוקסעס. איך באדאנק גאווערנער האקול פאר איר אויפמערקזאמקייט פאר גייסטישע געזונטהייט אינוועסטירונגען אין ניו יארק סיטי, און איך קוק ארויס צו פארזעצן צו ארבעטן צוזאמען מיט די סטעיט צו פאראויס שטופן פובליק געזונטהייט און זיכערהייט פאר אלע ניו יארקער."

ניו יארק סיטי קאונסיל מיטגלידערין לינדע לי האט געזאגט, "אונזער גייסטישע געזונטהייט קריזיס איז ערגער געווארן טיילווייז צוליב דעם וואס פילע פון אונזערע שכנים מוטשענען זיך מיט ערנסטע גייסטישע קראנקייטן באקומען נישט די פולשטענדיגע ספעקטרום פון קעיר וואס קען זיי העלפן זיך צוריקצושטעלן אויף די פיס און אנגיין מיט זייערע לעבנס. גאווערנער האקול"ס פארמערטע פינאנצירונג פאר 14 נייע אסערטיווע קאמיוניטי באהאנדלונג מאנשאפטן וועט העלפן מענטשן אין וועגן וואס טראדיציאנאלע גייסטישע געזונטהייט סערוויסעס קענען פשוט נישט. ACT איז א נייע, באווייזן-געטריבענע ברייטע לייזונג צו די פראבלעם מיט וועלכע אזויפיל ניו יארקער פארמעסטן זיך, און איך וויל אפלאדירן גאווערנער האקול פאר איר פירערשאפט אויף דעם אנגעלעגנהייט."

טעאָדאָר ט. קוסניערז דזשניאר, סופערווייזאר פון מאַראָ טאַון און באָרד אָו סופערווייזארס פון סאראטאָגע קאונטי טשעירמאן, האט געזאגט, "שטיצן גייסטישע געזונטהייט פראגראמען פאר די וועלכע זענען אין נויט איז קריטיש פאר זייער אלגעמיינע וואוילזיין. דא אין סאראטאָגע קאונטי האבן מיר געלייגט דאס צושטעלן צוטריט צו גייסטישע געזונטהייט קעיר פון א הויכע קוואליטעט אלץ פריאריטעט, נישט נאר דורכאויס די פאנדעמיע, נאר נאך מער דערפון. מיר שטיצן גאווערנער האקול"ס איבערגעגעבנקייט צו דאס פארבעסערן די העלטקעיר סיסטעם אין ניו יארק סטעיט, און מיר באגרוסן דאס שאפונג פון אן ACT מאנשאפט אין דרום סאראטאָגע קאונטי כדי די שוואכסטע מיטגלידער פון אונזער קאמיוניטי זאלן קענען האבן צוטריט צו די אייגנארטיגע קעיר וואס זיי דארפן."

סטיובען קאונטי מענעדזשער דזשעק ווילער האט געזאגט, "מיר אפלאדירן די סטעיט'ס אינוועסטירונג אין שעפערשע מעטאדן צו אדרסירן לעכער אין גייסטישע געזונטהייט סערוויסעס אין אונזערע קאמיוניטיס. פילע מענטשן שטויסן זיך אן אין שטרויכלונגען ביים צוקומען צו די פאסיגע שטאפלען פון קעיר, באזונדערס אין געביטן פון גייסטישע געזונטהייט, און סטיובען קאונטי איז דאנקבאר אז נאך געלטער וועלן באפעסטיגן אונזערע געמיינזאמע באמיאונגען צו ברענגען סערוויסעס פאר די איינוואוינער וועלכע זענען אין נויט."

סופאלק קאונטי עקזעקיוטיוו סטיוו בעלאָן האט געזאגט, "גייסטישע געזונטהייט איז ווייטער פונקט אזוי וויכטיג ווי פיזישע געזונטהייט, באזונדערס אזוי ווי מיר זעצן פאר צו האנדלען מיט די פסיכאלאגישע ווירקונגען פון די קאויד-19 פאנדעמיע. די פינאנצירונג וועט העלפן בענעפיטירן די וועלכע מוטשענען זיך מיט גייסטישע קראנקייטן און די וועלכע האבן נישט געהאט קיין הצלחה נוצנדיג טראדיציאנאלע גייסטישע געזונטהייט און ריהעביליטעישען סיסטעמען."

ליווינגסטאן קאונטי טשעירמאן דעיוויד ל. לעפעבער האט געזאגט, "פינאנצירונג אזוי ווי דאס איז קריטיש פאר אונזער געגנט. צוטריט צו טראנספארטאציע איז א באזארגנדע אנגעלעגנהייט פאר פילע מענטשן. אין צוגאב ציהלט דער מאדעל זיך אפצורופן צו די קליענטן וועלכע וואלטן נישט מיטגעארבעט מיט טראדיציאנאלע געווענטליכע העלטקעיר פלעצער, און זיי דארפן סערוויסעס פונקט ווי יעדן איינעם. די פינאנצירונג וועט ערלויבן גלייכקייט פון סערוויסעס איבער די ספעקטרום פון גייסטישע געזונטהייט פראגראמען."

ראושעל מ. סטיין, טשעיר פון די דזשענעסי קאונטי לעגיסלאטור, האט געזאגט, "די דזשענעסי קאונטי לעגיסלאטור און לאקאלע רעגירונג יוניטס קוקן ארויס צו ארבעטן בשותפות מיט אונזערע שכנות'דיגע קאונטיס פאר די אנטוויקלונג פון ACT סערוויסעס. דאס איז א וואונדערבארע געלעגנהייט צו דינען אונזערע איינוואוינער וועלכע מוטשענען זיך מיט ערנסטע גייסטישע געזונטהייט זארגן כדי זיי זאלן קענען בליהען אין אונזער קאמיוניטי. איין צוגאבליכע און באדייטנדע בענעפיט פאר ACT מאנשאפט פראוויידערס איז דאס ארבעטן צוזאמען אויף א לאקאלע שטאפל מיט די גייסטישע געזונטהייט דעפארטמענט און די דירעקטאר פון קאמיוניטי סערוויסעס צו ארויסהעלפן מיטן אריינברענגען די שוואכסטע קאמיוניטי מיטגלידער צו וועלכע עס איז די שווערסטע אנצוקומען צו מיטארבעטן."

לערי דאלהאף, טשעירמאן פון די לואיס קאונטי לעגיסלאטור, האט געזאגט, "דאס איז נאך גוטע נייעס פון גאווערנער האקול און נאך אן אונטערנעמונג וואס וועט פארשטערקערן אונזער אויפפירונג העלטקעיר סיסטעם. ACT מאנשאפטן העלפן מענטשן צו באקומען די באהאנדלונגען וואס זיי דארפן אין זייער קאמיוניטי, און פארמיידן קאסטבארע עמערדזשענסי רום באזוכן און קריזיס סערוויסעס. מיר באגרוסן און זענען גאר דאנקבאר פאר דעם אינוועסטירונג אין לואיס קאונטי'ס העלטקעיר."

דזשעפערסאן קאונטי טשעירמאן וויליאם דזשאנסאן האט געזאגט, "ACT מאנשאפטן ארבעטן פון די נאענט מיט מענטשן וועלכע לעבן מיט גייסטישע קראנקייטן און העלפן זיין באקומען די סערוויסעס וואס זיי דארפן צו לעבן זעלבסטשטענדיגעהייט, זיכערהייט און סטאבילערהייט אין זייערע אייגענע קאמיוניטיס. עס איז א פראגראם וואס האט זיך אויפגעוויזן צו זיין ווירקזאם וואס וועט העלפן טייל פון די שוואכסטע מענטשן אין דזשעפערסאן קאונטי. איך באדאנק גאווערנער האקול פארן ברענגען די געלטער."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | 518.474.8418 | press.office@exec.ny.gov

[זיך ארויסשרייבן](#)